

TE MUHUMUHU a te ūmara pūtete farai

E mana'o pūai tō Maya 'ia hi'opo'a i te mau mā'a i fa'ahouhipahia.

Nā Haley Yancey
(Nō roto mai i te hō'ē 'ā'amu mau)

'Ua tupu teie 'ā'amu i te Fenua Marite.

'Ua tāpūpū Maya i te maupere pōpā'a [fraises] 'e 'ua tu'u atu i roto i te 'āu'a mā'a hotu ota. 'O te mā'a hotu tāna mā'a au roa a'e. E mea au nāna te mau 'ū māramarama ato'a. 'E 'aita roa atu 'oia e hā'a-pe'ape'a nō te 'amu i te reira!

E rave rahi tōmea mā'a tō Maya. E tī'a iāna 'ia hā'a-pā'o maitā'i, nō te mea 'ia hape tāna mā'a, e nehe-nehe te reira e fa'atupu i te mā'i rahi i ni'a iāna. I tōna nd'ind'ira'a, 'ua hape 'oia i te inurā'a i te ū puatoro 'e 'ua fifi i te pae hutira'a aho. Tītau-roa-hia iāna e haere i te fare mā'i. 'Aita 'oia e hina'aro 'ia tupu fa'ahou te reira.

I te tahi taime, e mea fifi roa 'ia 'amu i te mau mā'a tā'a 'ē, i tā tōna mau hoa 'e tōna 'utuāfare. 'Ua 'ite rā 'oia ē, e mea faufa'a mau 'ia vai pāuru-noa-hia.

'Ua 'āfa'i atu Maya i te 'āu'a mā'a hotu ota i te 'iri vaira'a. « 'Ua ineine te mā'a hotu ota ».

'Ua hi'o mai ra pāpā, 'a fa'arapu noa ai i roto i te pāni. « Maitā'i roa! 'E'ita e maoro e tae mai tā tātou mau manihini ».



'Ua fa'aro'o atu Maya te pātōtōra'a i te 'ūputa 'e 'ua horo atu e 'iriti i te reira. 'Ua 'atā'ata mai te 'utuā-fare Johnson 'e te mau misiōnare iāna i te taupe'e. E mau hoa 'o Johnson mā nō te 'utuāfare. 'Ua 'od'oa roa Maya 'ia 'ite fa'ahou ia rātou. 'Ua 'iriti rahi 'oia i te 'ōpani 'ia tomo mai te mau tā'ata ato'a i roto.

'A tī'a'i noa ai rātou i te taime tāmā'ara'a, 'ua fa'ā'ite te hō'ē o te mau misiōnare ia Maya i te hō'ē 'ohipa tahutahu. 'Aita 'oia i māramarama e mea nāhea tōna hutira'a mai i te toata i rāpae i tōna tari'a!

'Aita i maoro, 'ua tae mai te taime nō te tāmā'a. 'Ua pure te tae'e Johnson. I muri iho, 'ua and'i pauroa rātou nō te fa'ā'i tā rātou mau merēti.

I te taera'a mai te taime o Maya, 'ua taipu rahi 'oia i te mā'a hotu ota. 'Ua 'ape 'oia i te tahi mau mā'a tāna i 'ite ē, e ū tō roto.

I muri iho, 'ua rave mai 'oia i te hō'ē pūtē 'ūmara pūtete farai rahi 'e 'ua nīnī'i i roto i tāna merēti. 'Ia hi'ohia e au ra mai te 'ūmara pūtete farai tāna i amu nā na mua atu. 'Ua tu'u 'oia i te hō'ē i roto i tōna vaha.

Terā rā, 'a hā'amata ai 'oia i te 'amu, 'ua tupu mai te hō'ē mana'o pūai i roto iāna. 'A hi'opo'a i te mau mea e vai ra i roto, tē nā reira ra te hō'ē reo i roto i tōna ferurira'a.

'Ua fa'aea Maya i te 'amu. 'Ua hi'o atu 'oia i ni'a i te pū'ohu i te tāpura o te mau mea e vai ra i roto. E ū tō roto i te mau 'ūmara pūtete farai!

Haru mai nei Maya i te hō'ē tauera 'e 'ua tūtuha vitiviti mai i te 'ūmara pūtete farai. 'Ua 'ī roa tōna nā mata i te roimata. 'Aita 'oia i horomi'i i te reira. E tupu fa'ahou mai ānei te hō'ē 'ohipa 'ino?

« Māmā! » « Pāpā! » Horo atu ra Maya i tōna nā metua ra. « 'Ua tu'u vau i te hō'ē 'ūmara pūtere farai e ū tō roto, i roto i tō'u vaha! »

« 'Aita e fifi », 'ua parau māmā. « E haere and'e e tī'i i te rā'au ». 'Ua horomi'i Maya i te huero tā māmā i hōro'a iāna 'e 'ua huti hōhonu i te aho. 'Ua tāpe'a noa pāpā ia Maya 'a tī'a'i noa ai 'ia 'ohipa te rā'au.

Tau minuti i muri mai, nā 'ō mai ra māmā, « e aha tō 'oe huru? »

E mata'u noa Maya. 'Aita rā te hō'ē mea fifi i tupu i tōna tino. « Tē mana'o nei au, e mea maitā'i au. E nehenehe rā ānei au e fāri'i i te hō'ē hā'amaitā'ira'a? »

« 'Oia mau », 'ua parau pāpā. « E ani and'e i te mau misiōnare 'ia tauturu mai ».

'Ua pārahi atu Maya i ni'a i te hō'ē pārahira'a, 'e 'ua tu'u pāpā 'e te mau misiōnare i tō rātou rima i ni'a i tōna upo'o. 'Ua hā'amaitā'i rātou iāna 'ia vai pāuru-hia. 'Ua tae mai te hau i roto ia Maya. 'Ua mo'e pau-roa tōna mau mana'o 'ino.

« Nāhea 'oe i te 'itera'a e haere e hi'o i te mau mea i roto, i ni'a i te pūtē? » Ui a'e ra māmā.

« 'Ua fāri'i au i te hō'ē fa'arara'a a te Vārua Maitā'i! »

'Ua tauahi maitā'i a'era 'o pāpā iāna. « Tē 'od'oa nei au i te mea ē, 'ua fa'aro'o 'oe ».

'Ua tā'iri'iri 'o Maya i te upo'o. 'Ua 'ite 'oia ē, 'ua here te Metua i te ao ra iāna 'e tē hā'ape'ape'a nei nōna. ●

